



**РАСПОРЯЖЕНИЕ**

2021 ел, 1 ноябрь

г.Казань

**БОЕРЫК**

№ 6-2183

Халыкара инвалидлар көнен эзерләү һәм үткәру эшен оештыру, жәмәгатьчелек игътибарын инвалидлар проблемаларына жәлеп итү, аларга ярдәм һәм булышлык күрсәтү максатларында:

1. 2021 елның 1 декабрәнән 10 декабрәнә кадәр Татарстан Республикасында, Кулланучылар хокукларын саклау һәм кеше иминлеген яклау өлкәсендә күзәтчелек итү федераль хезмәтенең Татарстан Республикасы (Татарстан) буенча идарәсе таләпләрен үтәп, Халыкара инвалидлар көненә багышланган чаралар үткәрергә.

2. Татарстан Республикасы дәүләт хакимиятенең башкарма органнарына:

2021 елның 8 ноябрәнә кадәр Халыкара инвалидлар көненә багышланган чаралар планын (алга таба – план) эшләргә, расларга һәм аның үтәлешен тәмин итәргә;

Татарстан Республикасы Хезмәт, халыкны эш белән тәмин итү һәм социаль яклау министрлыгына түбәндәгеләрне жибәрергә:

2021 елның 8 ноябрәнә кадәр – расланган планы;

2021 елның 16 декабрәнә кадәр – планы тормышка ашыру турында йомгаклау мәгълүматын.

3. Татарстан Республикасы Сәламәтлек саклау министрлыгына, Татарстан Республикасы Дәүләт идарәсен цифрлы нигездә үстерү, мәгълүмат технологияләре һәм элемент министрлыгына, Татарстан Республикасы Транспорт һәм юл хужалыгы министрлыгына, Татарстан Республикасы Мәгариф һәм фән министрлыгына, Татарстан Республикасы Спорт министрлыгына, Татарстан Республикасы Яшьләр эшләре министрлыгына, Татарстан Республикасы Мәдәният министрлыгына, Татарстан Республикасы Төзелеш, архитектура һәм торак-коммуналь хужалыгы министрлыгына 2021 елның 8 ноябрәнә кадәр «Россия Федерациясендә инвалидларны социаль яклау турында» 1995 елның 24 ноябрәндәге 181-ФЗ номерлы Федераль законны һәм Татарстан Республикасы Министрлар Кабинетының әлеге федераль законны гамәлгә ашыруга юнәлдерелгән, инвалидларга, инвалид балалары булган гаиләләргә социаль ярдәм күрсәтү чараларын күздә тоткан карарларын тормышка ашыру барышу турында Татарстан Республикасы Хезмәт, халыкны эш белән тәмин итү һәм социаль яклау министрлыгына мәгълүмат бирү характерындагы аналитик материаллар жибәрергә.

4. Татарстан Республикасы Мәдәният министрлыгына түбәндәгеләрне тәэмин итәргә:

мәдәният учреждениеләре тарафыннан «Бөтенроссия инвалидлар жәмгыяте» Татарстан республика оешмасы» – «Татарстан Республикасы Инвалидлар жәмгыяте» ижтимагый оешмасына, «Хезмәт Кызыл Байрагы ордены Бөтенроссия сукурлар жәмгыяте» гомумроссия инвалидлар ижтимагый оешмасының Татарстан төбәк оешмасына, «Менталь һәм башка бозылышлары, үз мәнфәгатьләрен яклауга мохтаж булган инвалид балалар һәм 18 яшьтән зуррак инвалидлар ана-аналарының бөтенроссия оешмасы (ВОРДИ)» гомумроссия ижтимагый оешмасының Татарстан Республикасы буенча төбәк бүлегенә һәм Татарстан Республикасының башка инвалидлар ижтимагый берләшмәләренә Халыкара инвалидлар көне уңаеннан Татарстан Республикасының театр-тамаша учреждениеләренә бару өчен чакыру билетлары бирүне;

мәдәният, сәнгать һәм кинематография учреждениеләрендә, Кулланучылар хокукларын саклау һәм кеше иминлеген яклау өлкәсендә күзәтчелек итү федераль хезмәтенә Татарстан Республикасы (Татарстан) буенча идарәсе таләпләрен үтәп, Халыкара инвалидлар көненә багышланган «Игелек сәнгате» социаль-мәдәни инклюзив акциясен үткәрүне.

5. Татарстан Республикасы Юстиция министрлыгына инвалид гражданнарга, шул исәптән социаль хезмәт күрсәтүнең стационар (ярымстационар) оешмаларында бушлай юридик ярдәм күрсәтү эшен оештырырга.

6. Татарстан Республикасы Спорт министрлыгына, Татарстан Республикасы Мәдәният министрлыгына, Татарстан Республикасы Яшьләр эшләре министрлыгына, Татарстан Республикасының Туристлык буенча дөүләт комитетына Татарстан Республикасы муниципаль берәмлекләре катнашында түбәндәгеләрне тәэмин итәргә:

Кулланучылар хокукларын саклау һәм кеше иминлеге яклау өлкәсендә күзәтчелек итү федераль хезмәтенә Татарстан Республикасы (Татарстан) буенча идарәсе таләпләрен исәпкә алып, инвалид гражданнар өчен мәдәни, спорт, ял итү һәм туристлык объектларына керү мөмкинлеген;

инвалидлар ижтимагый оешмалары белән берлектә, социаль туризмны үстерү кысаларында тарихи-мәдәни мирас объектларына, спорт, ял итү объектларына экскурсияләр оештыруны.

7. Татарстан Республикасы Спорт министрлыгына, Татарстан Республикасы муниципаль берәмлекләренәң жирле үзидарә органнары, яшьләр ижтимагый оешмалары, инвалидлар ижтимагый оешмалары белән берлектә:

адаптив физик культураны һәм адаптив спортны үстерү өчен шартлар тудыруны тәэмин итәргә;

Кулланучылар хокукларын саклау һәм кеше иминлеген яклау өлкәсендә күзәтчелек итү федераль хезмәтенә Татарстан Республикасы (Татарстан) буенча идарәсе таләпләрен үтәп, инвалид гражданнар катнашында физкультура чараларын һәм спорт чараларын үткәрүне оештырырга.

8. Татарстан Республикасы Яшьләр министрлыгына инвалидлыгы булган яшьләргә һәрьяклап үстерү һәм аларның потенциалын тормышка ашыру, яшьләр үзәкләре, яшүсмерләр клублары базасында ял итү буенча инклюзив чаралар үткәрү өчен шартлар тудыруны, шулай ук, Кулланучылар хокукларын саклау һәм кеше иминлеген яклау өлкәсендә күзәтчелек итү федераль хезмәтенә Татарстан

Республикасы (Татарстан) буенча идарәсе таләпләрен үтәп, инвалидлыгы булган яшьләргә социаль ярдәм күрсәтүгә, әлеге яшь категориясе өчен актуаль мәсьәләләрне хәл итүгә жәлеп итүгә һәм уңай гражданлык позициясен формалаштыруга юнәлдерелгән чаралар үткәрүне тәмин итәргә.

9. Татарстан Республикасы Хезмәт, халыкны эш белән тәмин итү һәм социаль яклау министрлыгына түбәндәгеләрне тәмин итәргә:

Татарстан Республикасында Халыкара инвалидлар көненә багышланган чараларны әзерләүдә һәм үткәрүдә Татарстан Республикасы дәүләт хакимияте башкарма органнарының үзара хезмәттәшлеген;

бу боерыкның 1 нче пунктында күрсәтелгән чараларны, Кулланучылар хокукларын саклау һәм кеше иминлеген яклау өлкәсендә күзәтчелек итү федераль хезмәтенең Татарстан Республикасы (Татарстан) буенча идарәсе таләпләрен исәпкә алып, ведомство буйсынуындагы халыкка социаль хезмәт күрсәтү оешмаларында үткәрүне;

2021 елның 23 ноябрә кадәр Халыкара инвалидлар көненә багышланган чараларның республика планын төзүне, шулай ук Татарстан Республикасында инвалидларның социаль-икътисадый хәле һәм аларга дәүләт ярдәме күрсәтү чаралары турында мәгълүмат бирү характерындагы аналитик материал әзерләүне;

2021 елның 24 декабрә кадәр Татарстан Республикасы дәүләт хакимияте башкарма органнарының, Татарстан Республикасы муниципаль берәмлекләрендәге жирле үзидарә органнарының Халыкара инвалидлар көненә багышланган чаралар планын гамәлгә ашыру турындагы мәгълүматын жыюны һәм аны Татарстан Республикасы Министрлар Кабинетына жиберүне.

10. Республика «Татмедиа» матбугат һәм массакүләм коммуникацияләр агентлыгына Халыкара инвалидлар көненә багышланган чараларны массакүләм мәгълүмат чараларында яктыртуны тәмин итәргә.

11. Түбәндәгеләрне тәкъдим итәргә:

Россия Федерациясе Пенсия фондының Татарстан Республикасы буенча бүлегенә 2021 елның 8 ноябрә кадәр «Россия Федерациясендә инвалидларны социаль яклау турында» 1995 елның 24 ноябрәдәге 181-ФЗ номерлы Федераль законны тормышка ашыру барышы турында Татарстан Республикасы Хезмәт, халыкны эш белән тәмин итү һәм социаль яклау министрлыгына мәгълүмат бирү характерындагы аналитик белешмә кәгазен жиберүне;

Россия Федерациясе Социаль иминият фондының Татарстан Республикасы буенча төбәк бүлеге – дәүләт учреждениесенә инвалидларны, шул исәптән социаль хезмәт күрсәтүнең стационар оешмаларында яшәүчеләрне тернәкләндерүнең техник чаралары һәм шифаханә-курорт дэвалавына юлламалар белән тәмин итү өлешендә «Житештерүдә бәхетсезлек очраklarыннан һәм һөнәри авырулардан мәжбүри социаль иминиятләштерү турында» 1998 елның 24 июлендәге 125-ФЗ номерлы Федераль законны һәм «Россия Федерациясендә инвалидларны социаль яклау турында» 1995 елның 24 ноябрәдәге 181-ФЗ номерлы Федераль законны тормышка ашыру барышы хакында Татарстан Республикасы Хезмәт, халыкны эш белән тәмин итү һәм социаль яклау министрлыгына мәгълүмат бирү характерындагы аналитик белешмә кәгазен жиберүне;

Россия Федерациясе Хезмәт һәм социаль яклау министрлыгының «Татарстан Республикасы буенча Медик-социаль экспертиза баш бюросы» федераль казна

учреждениесенә Татарстан Республикасы Хезмәт, халыкны эш белән тәэмин итү һәм социаль яклау министрлыгына инвалидларны, инвалид балаларны, шул исәптән стационар социаль хезмәт күрсәтү оешмаларында яшәүчеләрне тернәкләндерү яки абилитацияләү буенча индивидуаль программаларны тормышка ашыру турында Татарстан Республикасы Хезмәт, халыкны эш белән тәэмин итү һәм социаль яклау министрлыгына мәгълүмат бирү характерындагы аналитик белешмә кәгазен жибәрүне;

Татарстан Республикасы Ижтимагый палатасына социаль инклюзияне пропагандалау, жәмәгәтчелекнең инвалид граждандарга карата хөрмәт белән каравын, төрле өлкәләрдә кеше һәм гражданның барлык гарантияләнгән хокукларын һәм ирекләрен башкалар белән бер тигез тану, тормышка һәм гамәлгә ашыру максатларында төп эшчәнлегә инвалид граждандарга һәм гаиләләргә ярдәм күрсәтүгә юнәлдерелгән коммерциягә карамаган оешмалар житәкчеләренә аларның Халыкара инвалидлар көненә багышланган чаралар оештыруы һәм үткәрүе турында мәгълүмат житкәрүне;

Татарстан Республикасының Предприятиеләр һәм сәнәгәтчеләр ассоциациясенә, Татарстан Республикасының Һөнәр берлекләре федерациясенә, Татарстан Республикасының Сәүдә-сәнәгәт палатасына, хәйрия фондларына, барлык милек рәвешләрендәгә оешмаларга Халыкара инвалидлар көненә багышланган чаралар әзерләүдә һәм үткәрүдә катнашуны;

Татарстан Республикасының сәүдә предприятиеләренә товарларны махсулаштырып сатуны, инвалид граждандарга һәм аларның гаилә әгъзаларына ташламалы бәяләргә куллану хезмәтләре күрсәтүне оештыруны.

12. Татарстан Республикасы муниципаль берәмлекләренәң жирле үзидарә органнарына түбәндәгеләрне тәкъдим итәргә:

Халыкара инвалидлар көненә багышланган чаралар планын эшләүне, раслауны һәм 2021 елның 8 ноябренә кадәр расланган планын Татарстан Республикасы Хезмәт, халыкны эш белән тәэмин итү һәм социаль яклау министрлыгына жибәрүне;

2021 елның 17 декабренә кадәр Халыкара инвалидлар көненә багышланган чаралар планын тормышка ашыру турында йомгаклау мәгълүматын, шулай ук инвалидлар өчен объектларга керү һәм хезмәт күрсәтүләрдән файдалану мөмкинлегә күрсәткеләрен арттыру буенча муниципаль «юл карталарын» тормышка ашыру нәтижәләре турында Татарстан Республикасы Хезмәт, халыкны эш белән тәэмин итү һәм социаль яклау министрлыгына мәгълүмат жибәрүне;

инвалид граждандарны ижтимагый структураларга да, муниципаль берәмлекне үстерү процессларына да жәлеп итүгә кагылышлы мөһим мәсьәләләргә ярдәм күрсәтү турында хәбәрдар булуны һәм аны мобилизацияләүне арттыру максатларында, чаралар үткәрү чорында санитария-эпидемиология хәлен исәпкә алып һәм Кулланучылар хокукларын саклау һәм кеше иминлеген яклау өлкәсендә күзәтчелек итү федераль хезмәтенең Татарстан Республикасы (Татарстан) буенча идарәсе таләпләрен үтәп, Халыкара инвалидлар көненә багышланган чараларны социаль эһәмиятле акция буларак үткәрүне, шулай ук тормышта авыр хәлдә калган ялгыз инвалидларга, инвалид балалар һәм инвалидлар караучы гаиләләргә аерым игътибар биреп, инвалид граждандарга социаль-көнкүреш, медицина һәм социаль, психологик һәм башка ярдәм күрсәтүне;

инвалидлар иҗтимагый оешмалары белән үзара хезмәттәшлек итеп, барлык милек рәвешләрендәге оешмаларны, ихтыяри катнашучы затларны инвалидларга ярдәм күрсәтүгә юнәлдерелгән хәйрия чараларын һәм акцияләрен эзерләүдә һәм үткәрүдә катнашуга җәлеп итүне;

инвалид гражданнарны эшкә урнаштыру максаты белән махсулаштырылган вакансияләр ярминкәләрен үткәрүне оештыруда халыкны эш белән тәмин итү үзәкләренә ярдәм күрсәтүне;

Кулланучылар хокукларын саклау һәм кеше иминлеген яклау өлкәсендә күзәтчелек итү федераль хезмәтенә Татарстан Республикасы (Татарстан) буенча идарәсе таләпләрен үтәп, муниципаль берәмлекләр территориясендә урнашкан оешмалар, предприятиеләр тарафыннан әлеге оешмалар, предприятиеләр хезмәткәрләре булып торучы (булган) инвалидларга, шулай ук гаиләләрендә инвалидлар яшәгән, инвалид балалар тәрбияләнгән хезмәткәрләргә адреслы ярдәм күрсәтүне тәмин итүне;

республика, шәһәр, район инвалидлар оешмалары белән берлектә, ялгыз яшәүче инвалидларның, инвалид балалар һәм инвалидлар карауны гамәлгә ашыручы гаиләләренә матди-көнкүреш хәлен тикшерүне, алга таба аларга адреслы ярдәм күрсәтүне оештыруны; кирәк булуга карап, Татарстан Республикасының муниципаль районнары һәм шәһәр округлары территориясендә урнашкан сәнәгать һәм сәүдә предприятиеләре җитәкчеләре белән инвалидларны шефлык итүне оештыру буенча чаралар күрүне;

инвалидлар, инвалид балалары булган, торак шартларын яхшыртуга мохтаж һәм исәптә торган гаиләләренә, сәламәтлекләрен һәм башка игътибарга лаек хәлләренә исәпкә алып, торак белән тәмин итү мәсьәләләрен хәл итүгә игътибарны көчәйтүне.

13. Бу боерыкның 2 – 10 пунктларында күрсәтелгән, Халыкара инвалидлар көненә багышланган чараларны оештыру һәм үткәрү чыгымнарын финанслау 2021 елга Татарстан Республикасы бюджетында Татарстан Республикасы бюджеты акчасы белән тиешле баш эш итүчеләре буенча каралган бюджет ассигнованиеләре чикләрендә гамәлгә ашырыла дип билгеләргә.

14. Бу боерыкның үтәлешен тикшерүдә тотуны Татарстан Республикасы Хезмәт, халыкны эш белән тәмин итү һәм социаль яклау министрлыгына йөкләргә.

Татарстан Республикасы  
Премьер-министры

А.В.Песошин